

- (ಅ) ತಾಳಿಯ ಭಾಗ್ಯ, ನೀರೆ, ಕುಪ್ಪಸ, ಧೋತಿ ಯೋಜನೆಯ ಫಲಾನುಭವಿಗಳು ಯಾರು ?
 (ಆ) ಯಾವ ಅಧಾರದ ಮೇಲೆಗೆ ಪಲಾನುಭವಿಗಳನ್ನು ಗುರುತಿಸಲಾಗುವುದು ?
 (ಇ) ಈ ಯೋಜನೆಯಲ್ಲಿ ಪರಿಶಿಷ್ಟ ವರ್ಗದವರಿಗೆ ಏನಾದರೂ ರಿಯಾಯಿತಿ ನೀಡಲಾಗುವುದೇ ?
 ಶ್ರೀ ವಿ.ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ತಾಳಿಯ ಭಾಗ್ಯ ಯೋಜನೆಯ ಪ್ರಕಾರ ಪಧು ವರರು ಸಾಮಾನ್ಯಿಕ ವಿವಾಹದಲ್ಲಿ ಪಾಲ್ಗೊಳ್ಳುವವರಾಗಿದ್ದು ಇವರಲ್ಲಿ ಯಾರಾದರೂ ಒಬ್ಬರು ರಿಯಾಯಿತಿ ಅಕ್ಕಿ ಯೋಜನೆಯ ಹಸಿರು ಚೀಟಿ ಪಡೆದ ಕುಟುಂಬದವರಾಗಿರಬೇಕು.

(ಆ) ಪಧುವರರ ಪೈಕಿ ಯಾರಾದರೂ ಒಬ್ಬರು ರಿಯಾಯಿತಿ ಅಕ್ಕಿ ಯೋಜನೆಯ ಹಸಿರು ಚೀಟಿ ಹೊಂದಿರುವ ಕುಟುಂಬದವರಾಗಿರಬೇಕು.

(ಇ) ಇಲ್ಲ.

ರಾಜ್ಯದಲ್ಲಿ ೩ ವರ್ಷದಿಂದ ನಡೆಯುತ್ತಿರುವ ವರದಕ್ಷಿಣೆ ಪ್ರಕರಣದ ಕುರಿತು

೬೯೭(೧೪೮) ಶ್ರೀ ಕೆ. ಪ್ರತಾಪ ಚಂದ್ರಶೆಟ್ಟಿ (ಕುಂದಾಪುರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

- (ಅ) ರಾಜ್ಯದಲ್ಲಿ ೩ ವರ್ಷಗಳಿಂದ ಬೆಳಕಿಗೆ ಬಂದ ವರದಕ್ಷಿಣೆ ಪ್ರಕರಣಗಳ ಸಂಖ್ಯೆ ಎಷ್ಟು ?
 (ಆ) ಈ ಪ್ರಕರಣಗಳ ಬಗ್ಗೆ ಸರಕಾರದವರು ಕೈಗೊಂಡ ಕ್ರಮಗಳೇನು ?
 ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—
 (ಅ) ೧೩೭ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಿದೆ.
 (ಆ) ಈ ೧೩೭ ಪ್ರಕರಣಗಳಲ್ಲಿ ಕಾನೂನಿನ ಪ್ರಕಾರ ಫರ್ಯಾದು ಮಾಡಲು ಆದೇಶ ಕೊಟ್ಟಿದೆ.

ಸೂಳ್ಯ ಕ್ಷೇತ್ರದಲ್ಲಿ ಸೇತುವೆಗಳ ನಿರ್ಮಾಣ ಹಾಗೂ ಡಾಂಬರ್ ಹಾಕುವುದು

೬೯೮ (೯೩೨) ಶ್ರೀ ಕೆ. ಕುಶಾಲ (ಸೂಳ್ಯ).—ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

- (ಅ) ಸೂಳ್ಯ (ಮೀಸಲು) ಕ್ಷೇತ್ರಕ್ಕೆ ೧೯೮೫-೮೬ ನೇ ಸಾಲಿಗೆ ಎಷ್ಟು ಸೇತುವೆಗಳನ್ನು ಕಟ್ಟಲು ಮಂಜೂರು ಮಾಡಲಾಗಿದೆ. ಮತ್ತು ಎಷ್ಟು ಉದ್ದದ ರಸ್ತೆಗೆ ಡಾಂಬರ್ ಹಾಕಲು ಉದ್ದೇಶಿಸಲಾಗಿದೆ ?

- (ಆ) ಸದರಿ ಸೇತುವೆ ನಿರ್ಮಿಸುವ ಹಾಗೂ ರಸ್ತೆಗಳಿಗೆ ಡಾಂಬರು ಹಾಕುವ ಕಾಮಗಾರಿಗಳನ್ನು ಪ್ರಸ್ತುತ ಸಾಲಿನಲ್ಲಿಯೇ ಪೂರ್ಣಗೊಳಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

- (ಅ) ೧೯೮೫-೮೬ ರ ಆಯವ್ಯಯದಲ್ಲಿ ರಾಜ್ಯ ಹೆದ್ದಾರಿಯ ಮೇಲೆ ಬಂದು ಸೇತುವೆಯ ಹೊಸ ಕೆಲಸ ಸೇರಿದೆ. ಡಾಂಬರು ಕೆಲಸ ಯಾವುದೋ ಹೊಸದಾಗಿ ಸೇರಿಲ್ಲ.

- (ಆ) ಮೆಲ್ಕಂಡ ಸೇತುವೆಯ ಕೆಲಸವನ್ನು ಪ್ರಸಕ್ತ ಸಾಲಿನಲ್ಲಿ ಪೂರ್ಣಿಸಲು ಆಗುವುದಿಲ್ಲ.

ಸೂಳ್ಯ ತಾಲ್ಲೂಕಿನ ಪಾಯಪುನಿ ಹೊಳೆಗೆ ಅರಯೋಡು—ಕೊಡಿಕಾನ ರಸ್ತೆಯಲ್ಲಿ ನಿರ್ಮಿಸಲಾಗುವ ಸೇತುವೆ ಕುರಿತು

೬೯೯(೯೩೫) ಶ್ರೀ ಕೆ. ಕುಶಾಲ (ಸೂಳ್ಯ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸೂಳ್ ತಾಲ್ಲೂಕಿನ ಪಾಯಪುನಿ ಹೊಳೆಗೆ ಅರಯೋಡು ಕೊಡಿಕಾನ ರಸ್ತೆಯಲ್ಲಿ ನಿರ್ಮಿಸಲಾಗುವ ಸೇತುವೆಗೆ ೨ ವರ್ಷಗಳ ಹಿಂದೆಯೇ ಮಂಜೂರಾತಿ ನೀಡಿದ್ದರೂ ಸದರಿ ಕೆಲಸವು ಸ್ಥಗಿತವಾಗಲು ಕಾರಣವೇನು ?

ಆ) ಸದರಿ ಸೇತುವೆಯ ಕೆಲಸವು ಯಾವ ಹಂತದಲ್ಲಿದೆ ಮತ್ತು ಯಾವಾಗ ಪೂರ್ಣಗೊಳ್ಳುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಈ ಸೇತುವೆ ನಿರ್ಮಾಣಕ್ಕೆ ಮಂಜೂರಾತಿ ನೀಡಿದೆ.

ಆ) 'ಅ' ಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಸೂಳ್ ಕ್ಷೇತ್ರದಲ್ಲಿನ ರಸ್ತೆ ನಿರ್ಮಾಣ ಕುರಿತು

೨೦೦(೯೩೧) ಶ್ರೀ ಕೆ. ಕುಶಾಲ (ಸೂಳ್).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸೂಳ್ ಕ್ಷೇತ್ರದ ಅಯ್ಯನಕಟ್ಟೆ ಚೊಕ್ಕಾಡಿ ಬೇಗಂಸುತಿ ರಸ್ತೆ ಕಾರ್ಯಕ್ಕಾಗಿ ಟೆಂಡರ್ ಕರೆದು ಒಂದು ವರ್ಷ ಕಳೆದರೂ ಸದರಿ ರಸ್ತೆ ನಿರ್ಮಾಣದ ಕಾಮಗಾರಿಯನ್ನು ಪ್ರಾರಂಭಿಸದಿರಲು ಕಾರಣವೇನು ?

ಆ) ಈ ರಸ್ತೆಯ ನಿರ್ಮಾಣ ಕಾಮಗಾರಿಯನ್ನು ಯಾವಾಗ ಪೂರ್ಣಗೊಳಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಟೆಂಡರಿನ ಮೂಲಕ ಈ ಕೆಲಸವನ್ನು ಗುತ್ತಿಗೆದಾರರಿಗೆ ಫೆಬ್ರವರಿ ೧೯೮೫ರಲ್ಲಿ ವಹಿಸಿ ಕೊಡಲಾಗಿದೆ. ಗುತ್ತಿಗೆದಾರರು ಇನ್ನೂ ಕೆಲಸವನ್ನು ಪ್ರಾರಂಭಿಸಿಲ್ಲ. ಕೆಲಸವನ್ನು ಕೂಡಲೇ ಪ್ರಾರಂಭಿಸುವಂತೆ ನೆನಪುಲೆಯನ್ನು ಕಳುಹಿಸಲಾಗಿದೆ.

ಆ) ಆರ್ಥಿಕ ಲಭ್ಯತೆಗನುಗುಣವಾಗಿ ಆದಷ್ಟು ಬೇಗ ಪೂರ್ಣಗೊಳಿಸಲಾಗುವುದು.

ಸೂಳ್ ರಬ್ಬರ್ ಪ್ಲಾಂಟೇಷನ್

೨೦೧ (೧೨೫೭) ಶ್ರೀ ಕೆ. ಕುಶಾಲ (ಸೂಳ್).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸೂಳ್ ರಬ್ಬರ್ ಪ್ಲಾಂಟೇಷನ್‌ನಿಂದ ರಬ್ಬರ್ ಕಳುವಾಗುತ್ತಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈವರೆಗೆ ಎಷ್ಟು ಪ್ರಕರಣಗಳು ಪತ್ತೆಯಾಗಿವೆ ಮತ್ತು ಆ ಬಗ್ಗೆ ತೆಗೆದು ಕೊಳ್ಳಲಾದ ಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಬಂದಿದೆ.

ಆ) ಈ ವರೆಗೆ ಒಟ್ಟು ೮೪ ಪ್ರಕರಣಗಳನ್ನು ನಿಗಮದ ಸಿಬ್ಬಂದಿಯವರು ಮತ್ತು ೨೧ ಪ್ರಕರಣಗಳನ್ನು ಸಂಚಾರಿ ಪೊಲೀಸ್ ದಳದವರು ಪತ್ತೆ ಹಚ್ಚಿದ್ದಾರೆ. ಈ ಪ್ರಕರಣಗಳಿಗೆ ಸಂಬಂಧಿಸಿದಂತೆ ೧೩,೮೩೩ ಕೆ. ಜಿ. ರಬ್ಬರ್ ಅಂದರೆ ರೂ. ೧,೦೨,೬೧೩ ಬೆಲೆಯುಳ್ಳದ್ದು, ಜಪ್ತು ಮಾಡಲಾಗಿದೆ. ಅಲ್ಲದೆ ೨೨ ಆರೋಪಿಗಳನ್ನು ಹಿಡಿದು ೮ ವಾಹನಗಳನ್ನು ಈ ಪ್ರಕರಣಗಳಿಗೆ ಸಂಬಂಧಿಸಿದಂತೆ ಜಪ್ತು ಮಾಡಲಾಗಿದೆ.